

سلسلہ اشاعت امامیہ مشن پاکستان ریسرچ ڈیپارٹمنٹ لاہور

عَلَيْهِ السَّلَام
امام رضا

شہنشاہ خراسان سلطان العرب و اعجم امام ضامن ابوالحسن علی
ابن موسیٰ الرضا علیہ التحیۃ و الثناء علیہ السلام کے سوانح حیات
کا مختصر خاکہ

MAAB 1431

از قلم حقیقت رقم

maablib.org
سرکار سید العلماء علامہ علی نقی النقیوی
مجہد کالعصر

قیمت ۲ روپے

امامیہ مشن پاکستان ریسٹریڈ

کاپنٹا لیسواں تبلیغی رسالہ "امام رضاؑ" آٹھویں امام کے حالات پر مشتمل آپ کے زیر مطالعہ سے لکھنؤ مشن سے
یہ رسالہ زیورۃ اشائع ہو چکا ہے یہ وہ امام ہیں جن کے سامنے وسیع سلطنت کے ولیعہد کی حیثیت
کے اختیارات پیش کئے گئے مگر آپ نے کمال شان استغناء سے انکو ٹھکرا کر اسلام کی سادہ زندگی کو
رشتک شاہان زمانہ ثابت کر دیا اور فقیری میں بادشاہی کی۔ آج ایران کے شہنشاہ آپ کے
مرد منور کی مجاہد بکشی کو اپنا طرہ افتخار جانتے ہیں۔ عزاداری حسین مظلوم کی اشاعت میں
آپ کا لائحہ عمل ہمارے لیے روشن مثال ہے جسکی تاسی میں ہم تمام عالم کو پیغام حسین سے منور کرنے
کی عملی ہدایت پاتے ہیں۔

اراکین امامیہ مشن نے چودہ معصومین کی مختصر سوانح حیات کا سنہری سلسلہ "شائع کر کے ایک اہم
تبلیغی ضرورت کو پورا کیا ہے چند صفحات میں ضروری واقعات کو سمیٹ کر کوزہ میں دریا بند کر دیا
ہے۔ ان اجبان خطوط کی تفصیل مسبوٹ کتاب کاغذ پورا کر سکتی ہے۔ نظام اسلام میں چہارہ معصومین
کی ذوات مقدسہ کی اہمیت و عظمت کی یہ شان ہے کہ ان حضرات کی معرفت محبت اور
اطاعت ہر انسان پر واجب و لازم ہے۔

اس اہمیت کا لازمی تقاضا یہ تھا کہ ان بزرگواروں کے حالات پر بلند پایہ لٹریچر کی مختلف زبانوں میں
استفادہ فراوانی ہوتی کہ تمام اقوام عالم ان سے متعارف ہو سکتیں لیکن حالت یہ ہے کہ اردو زبان
میں بھی مناسب موزوں لٹریچر کی کمی مزید بیاں بچوں اور کم علم لوگوں نیز مستورات کیلئے آسان
زبان میں لٹریچر کی کمیابی ان تمام مشکلات کا سرکار سید العلماء مدظلہ العالی نے جامع آسان اور
اختصار نویسی سے جو عبوری حل ان رسائل کی شکل میں کر دیا ہے اس کیلئے سرکار مدظلہ العالی
شکر یہ کہ مستحق ہیں۔

لاریب معصومین کی ذوات مقدسہ خدا تعالیٰ کی نعمت عظمیٰ ہے۔ اور ان حضرات کے
تعارف کے لیے یہ سلسلہ اشاعت بھی نعمت غیر مترقبہ ہے۔ ابنا ملت سے التماس ہے
کہ ان رسائل کو نہ صرف اپنے لیے خریدیں بلکہ مشن سے رعایتی قیمت پر حاصل کر کے اپنے
ماحول میں مفت تقسیم کر نیکو اہتمام فرمائیں تاکہ تبلیغ دین کے اجر کے مستحق بن سکیں۔

بِسْمِ اللّٰهِ الرَّحْمٰنِ الرَّحِیْمِ

اسلام ایک عملی مذہب ہے اور وہ اس دنیا میں رہ کر دین کے راستے پر قائم رہنے کی دعوت دیتا ہے۔ اس لئے اس کا راستہ بال سے زیادہ باریک ہو گیا ہے کیونکہ دنیا سے الگ تھلگ رہ کر دامن کو بچائے رکھنا کوئی دشوار امر نہیں ہے لیکن اپنے لئے دنیا کے اندر رہتے ہوئے ہر ہر قدم پر اپنے مالک کی مرضی کو پیش نظر رکھنا اور پھر کسی قسم کی کوتاہی کا دھیان نہ آنے دینا بڑا سخت کام ہے۔ اس کے لئے ضرورت ہے ان رہنمایان دین کی سیرت زندگی کو غور سے دیکھنے کی جنہیں ہر طرح کے زرم اور گرم حالات سے مقابلہ کرنا پڑا۔ کبھی گوشہ تنہائی میں زندگی گزارنا پڑی اور کبھی اپنی طبیعت کے معاملات دنیاوی سلطنت کے ماحول اور دنیاوی سیاست کے اندر قدم رکھنے پر مجبور ہونا پڑا۔ لیکن ہر حال میں اپنے اس بلند فریضہ کو پورا کرتے رہے جس کے لئے وہ دنیا میں بھیجے گئے تھے۔ آل محمد کے سلسلہ کی یہ رسول کڑی حضرت امام رضا علیہ السلام کے مقدس حالات میں اسی لئے پیش کی جا رہی ہے

نام و نسب علی نام رضا لقب اور ابو الحسن کنیت حضرت امام موسیٰ کاظم علیہ السلام والد بزرگوار تھے اور اس لئے آپ کو پورے نام و لقب کے ساتھ یاد کیا جائے تو امام ابو الحسن علی ابن موسیٰ الرضا علیہ السلام کہا جائے گا۔ والدہ گرامی کی کنیت ام البنین اور لقب طاہرہ تھا۔ نہایت عبادت گزار نبی بی تھیں۔

ولادت الرذی القعدہ ۱۲۸ھ میں مدینہ منورہ میں حضرت کی ولادت ہوئی۔ اسی کے تقریباً ایک ماہ قبل ۱۵ شوال کو آپ کے جد بزرگوار امام جعفر صادق علیہ السلام کی وفات ہو چکی تھی۔ اتنے عظیم حادثہ مصیبت کے بعد جلد ہی اس مقدس مولود کے دنیا میں آجائے سے یقیناً تمام گھرنے میں ایک سکون اور تسلی محسوس کی گئی۔

گرہیت

آپ کی نشوونما اور تربیت اپنے والد بزرگوار حضرت امام موسیٰ کاظم علیہ السلام کے زیر سایہ ہوئی اور اسی مقدس ماحول میں بچپنا اور جوانی کی متعدد منزلیں طے ہوئیں اور پینتیس برس کی عمر پوری ہوئی۔ اگرچہ آخری چہر سال اس مدت کے وہ تھے جب امام موسیٰ کاظم عراق میں قیدِ ظلم کی سختیاں برداشت کر رہے تھے مگر اس سے پہلے ۱۸ یا ۱۹ برس آپ کو برابر اپنے پدر بزرگوار کے ساتھ رہنے کا موقع ملا۔

جانشینی

امام موسیٰ کاظم کو معلوم تھا کہ حکومت وقت آپ کو آزادی سے سانس نہ لینے دیگی اور ایسے حالات پیش آجائیں گے کہ آپ کی عمر کے آخری حصے میں اور دنیا کو چھوڑنے کے موقع پر دوستان اہلبیت کا آپ سے ملنا یا بعد کے لئے رہنا کا دریافت کرنا غیر ممکن ہو جائیگا۔ اسلئے آپ نے انہی آزادی کے دنوں اور سکون کے اوقات میں جبکہ آپ مدینہ میں تھے پیروان اہلبیت کو اپنے بعد ہونے والے امام سے روشناس بنانے کی ضرورت محسوس فرمائی۔ چنانچہ ان دنوں علی وفاطمہ میں سے سترہ آدمی جو ممتاز حیثیت رکھتے تھے انہیں جمع فرما کر اپنے فرزند حضرت علی رضا کی وصایت اور جانشینی کا اعلان فرما دیا۔ اور ایک وصیت نامہ تحریر کیا۔ اچھی مکمل فرمایا جس پر مدینہ کے مفسرین میں سے ساٹھ آدمیوں کی گواہی لکھی گئی۔ یہ اہتمام دوسرے آئمہ کے یہاں نظر نہیں آتا۔ صرف ان خصوصی حالات کی بنا پر جو جن سے دوسرے آئمہ اپنی وفات کے وقت پر دوچار نہیں ہوتے والے تھے۔

دورانِ امامت

حضرت امام رضا علیہ السلام کی پینتیس برس کی عمر تھی جب آپ کے والد بزرگوار حضرت امام موسیٰ کاظم کی وفات ہوئی اور امامت کی ذمہ داریاں آپ کی طرف منتقل ہوئیں۔ یہ وہ وقت تھا کہ جب بغداد میں مارتن الرشید تختِ خلافت پر تھا اور بنی فاطمہ کے لئے حالات بہت ناسازگار تھے۔ اس ناخوشگوار ماحول میں حضرت

خاموشی کے ساتھ شریعتِ حقہ کے خدمات انجام دینے شروع کر دیئے۔

علمی کمال

آل محمد کے اس سلسلہ میں ہر فرد حضرت احدیت کی طرف سے بلند ترین علم کے درجہ پر قرار دیا گیا تھا جسے دوست اور دشمن سب کو ماننا پڑتا تھا۔ یہ ادب بات ہے کہ کسی کو علمی فیوض پھیلانے کا زمانہ نے کم موقع دیا اور کسی کو زیادہ۔ چنانچہ ان حضرات میں سے امام جعفر صادق کے بعد اگر کسی کو سب سے زیادہ موقع حاصل ہوا ہے تو وہ حضرت امام رضا علیہ السلام ہیں۔ جب آپ امامت کے منصب پر نہیں پہنچے تھے اس وقت حضرت امام موسیٰ کاظم علیہ السلام اپنے تمام فرزندوں اور خاندان کے لوگوں کو نصیحت فرماتے تھے کہ تمہارا بھائی علی رضا عالم آل محمد ہیں۔ اپنے دینی مسائل کو ان سے دریافت کر لیا کرو اور جو کچھ وہ کہیں اسے یاد رکھو اور پھر حضرت موسیٰ کاظم کی وفات کے بعد جب آپ مدنیہ میں تھے اور روزنہ رسول پر تشریف فرما رہتے تھے تو علمائے اسلام مشکل مسائل میں آپ کی طرف رجوع کرتے تھے۔ محمد ابن عیسیٰ یقطینی کا بیان ہے کہ میں نے ان تحریری مسائل کو جو حضرت امام رضا سے پوچھے گئے تھے اور آپ نے انکا جواب تحریر فرمایا تھا اکٹھا کئے تو اٹھارہ ہزار کی تعداد میں تھے۔

زندگی کے مختلف دور

حضرت امام موسیٰ کاظم کے بعد دس برس ہارون کا دور رہا یقیناً وہ امام رضا کے وجود کو بھی دنیا میں اسی طرح پر برداشت نہیں کر سکتا تھا جس طرح اس کے پہلے آپ کے والد زبیر گوارا کا رہنا اس نے سہارا نہیں کیا۔ مگر یا تو امام موسیٰ کاظم کے ساتھ جو طویل مدت تک تشدد اور ظلم ہوتا رہا اور ان کے نتیجے میں قید خانہ ہی کے اندر آپ دنیا سے رخصت ہو گئے۔ اس سے حکومت و وقت امام بدنامی ہو گئی تھی اور یا واقعی ظالم کو خود اپنی بدسلوکیوں کا احساس اور ضمیر کی طرف سے

لامت کی کیفیت تھی۔ جس کی وجہ سے کھلم کھلا امام رضاؑ کے خلاف کوئی کاروائی نہیں کی گئی۔ یہاں تک کہ کہا جاتا ہے کہ ایک دن یحییٰ ابن خالد برکی نے اپنے اثر اور رسوخ کے بڑھانے کے لئے یہ کہا بھی کہ علیؑ ابن موسیٰؑ بھی اب اپنے باپ کے بعد امت کے اسی طرح دعویٰ میں تو ہاروں نے جو اب دیا کہ جو کچھ ہم نے ان کے باپ کے ساتھ کیا وہی کیا کم ہے جو اب تم چاہتے ہو کہ میں اس نسل ہی کا خاتمہ کر دوں۔

پھر بھی ہاروں رشید کا اہلبیت رسولؐ سے شدید اختلاف اور سادات کے ساتھ جو برتاؤ اب تک رہا تھا اس کی بنا پر عام طور سے عمال حکومت یا عام افراد بھی جنہیں حکومت کے ساتھ ہو کر راضی رکھنے کی خواہش تھی اہلبیت کے ساتھ کوئی اچھا رویہ رکھنے پر تیار نہیں ہو سکتے تھے اور نہ امام کے پاس آزادی کے ساتھ لوگ استفادہ کے لئے آسکتے تھے نہ حضرت کو سچے اصلاحی احکام کی اشاعت کے مواقع حاصل تھے۔

ہارون کا آخری زمانہ اپنے دونوں بیٹوں امین اور مامون کی باہمی رقابتوں سے بہت بے لطفی میں گزرا۔ امین پہلی بیوی سے تھا جو خاندان شاہی سے منصور و دانق کی پوتی تھی۔ اور اس لئے عرب سردار سب اسکے طرفدار تھے اور مامون ایک عجمی کنیز کے پیٹ سے تھا۔ اس لئے دربار کا عجمی طبقہ اس سے محبت رکھتا تھا۔ دونوں کی آپس کی رستہ کشی ہارون کے لئے سولہاں روح نبی ہوئی تھی۔ اس نے اپنے خیال میں اسکا تصفیہ مملکت کی تقسیم کے ساتھ یوں کر دیا کہ دارالسلطنت بغداد اور اس کے چاروں طرف کے عربی حصے جیسے شام، مصر، حجاز، یمن وغیرہ محمد امین کے نام کئے گئے اور مشرقی مالک جیسا ایران، خراسان، ترکستان وغیرہ مامون کے لئے مقرر کئے۔ مگر یہ تصفیہ تو اس وقت کارگر ہو سکتا تھا جب دونوں فریق "چو اور جینے دو" کے اصول پر عمل کرتے ہوتے۔

لیکن جہاں اقتدار کی ہوں کار فرما ہو وہاں اگر بنی عباس کے ہاتھوں بنی فاطمہ کے خلاف ہر طرح کے ظلم و تعدی کی گنجائش پیدا ہو سکتی ہے تو خود بنی عباس میں ایک گھر کے اندر دو بھائی اگر ایک دوسرے کے مد مقابل ہوں تو کیوں نہ ایک دوسرے کے خلاف جارحانہ کاروائیاں کرنے پر تیار نظر آئے۔

اور کیوں نہ ان طاقتوں میں باہم تصادم ہو جبکہ ان میں سے کوئی اس سہروردی اور شہزاد اور خلیفہ خدا کی خیر خواہی کا بھی حامل نہیں ہے۔ جسے بنی فاطمہ اپنے پیش نظر رکھ کر اپنے واقعی حقوق سے چشم پوشی کر لیا کرتے تھے۔ اسی کا نتیجہ تھا کہ ادھر ماروں کی آنکھ بند ہوئی اور ادھر بھائیوں میں خانہ جنگی کے شعلے بھڑک اٹھے۔ آخر چار برس کی مسلسل کشمکش اور طویل خونریزی کے بعد امون کو کامیابی ہوئی اور اس کا بھائی امین محرم ۱۹۸ھ میں تلار کے گھاٹ اتار دیا گیا۔ اور امون کی خلافت تمام بنی عباس کے حدود سلطنت پر قائم ہو گئی۔

امین کے قتل ہونے کے بعد سلطنت تو امون کے پاس نام ہو گئی۔ مگر یہ پہلے **ولی عہدی** کہا جا چکا ہے کہ امین نخبیال کی طرف سے عربی النسل تھا اور امون

عربی النسل امین کے قتل ہونے سے عراق کی عرب قوم اور اربکان سلطنت کے محل ناموں کی طرف سے صاف نہیں ہو سکتے تھے۔ بلکہ ایک غم و غصہ کی کیفیت محسوس کرتے تھے۔ دوسری طرف خود بنی عباس میں سے ایک بڑی جماعت جو امین کی طرفدار تھی اس سے بھی امون کو ہر طرف خطرہ لگتا تھا۔ اولادِ فاطمہ میں بہت سے لوگ جو وقتاً فوقتاً بنی عباس کے مقابل میں کھڑے ہوتے رہتے تھے وہ خواہ قتل کر دیئے گئے ہوں۔ یا ملاؤں کے گئے ہوں یا قید رکھے گئے ہوں۔ ان کے بھی موافق ایک جماعت تھی۔ جو اگر حکومت کا کچھ بگاڑ بھی نہ سکتی تب بھی دل ہی دل میں حکومت بنی عباس سے بیزار ضرور تھی۔

ایران میں ابو مسلم خراسانی نے بنی امیہ کے خلاف جوش و خروش پیدا کیا تھا۔ وہ ان مظالم ہی کو یاد دلا کر جو بنی امیہ کے ہاتھوں حضرت امام حسین علیہ السلام اور دوسرے بنی فاطمہ کے ساتھ ہوئے تھے اس سے ایران میں اس خاندان کے ساتھ سہارے پیدا ہونا فطری تھا۔ درمیان میں بنی عباس نے اس سے غلط فائدہ اٹھایا۔ مگر اتنی مدت میں کچھ نہ کچھ تو ایرانیوں کی آنکھیں کھلی ہی ہوں گی کہ ہم سے کہا گیا تھا اور اقتدار کن لوگوں نے حاصل کر لیا۔ ممکن ہے کہ ایرانی قوم کے ان رجحانات کا پتہ چا پامون کے کالوں تک بھی پہنچا ہو۔ اب جو بوت کہ ابن کے قتل کے بعد وہ عرب قوم پر اور بنی عباس کے خاندان پر بھروسہ نہیں کر سکتا تھا اور اسے ہر وقت اس حلقہ سے بغاوت کا اندیشہ تھا تو اسے سیاسی مصلحت اسی میں معلوم ہوتی کہ عرب کے خلاف عجم اور بنی عباس کے خلاف بنی فاطمہ کو اپنا بنا لیا جائے۔ اور چونکہ طرز عمل میں خلوص سمجھا نہیں جاسکتا اور وہ عام طبائع پر اثر نہیں ڈال سکتا۔ اگر یہ نمایاں ہو جائے کہ وہ سیاسی مصلحتوں کی بنا پر ہے۔ اس لئے ضرورت ہوتی کہ مامون مذہبی حیثیت سے اپنی شیعیت اور ولایت اہلبیت کے چرچے عوام کے حلقوں میں پھیلانے۔ اور یہ دکھانے کہ وہ انتہائی نیک نیتی سے اب "حق یحییٰ دار کسید" کے مفولہ کو سمجھنا چاہتا ہے۔

اس سلسلہ میں جیسا کہ جناب شیخ صدوق اصلی اللہ مقامہ نے تحریر فرمایا ہے کہ اس نے اپنی نذر کی حکایت بھی شائع کی کہ جب ابن کا اور میرا مقابلہ تھا اور بہت نازک حالت تھی اور عین اسی وقت میرے خلاف سلیمان اور کرمان میں بھی بغاوت ہو گئی تھی اور خراسان میں بھی بے چینی پھیلی ہوئی تھی اور میری مالی حالت بھی ابتر تھی اور فوج کی طرف سے بھی اطمینان نہ تھا تو اس سخت اور دشوار ماحول میں میں نے خدا سے التجا کی اور منت مانی کہ اگر یہ سب جھگڑے ختم ہو جائیں اور میں خلافت تک پہنچوں تو اس کو اسکے

اصلی حقدار یعنی اولادِ قاطمہ میں سے جو اس کا اہل ہے اس تک پہنچا دوں گا۔ اسی مذہب کے بعد سے میرے سب کام بننے لگے اور آخر تمام دشمنوں پر مجھے فتح حاصل ہوئی۔

یقیناً یہ واقعہ مامون کی طرف سے اسلئے بیان کیا گیا کہ اس کا طرزِ عمل خلوصِ قلب اور حسن نیت پر مبنی سمجھا جائے۔ یوں تو اہل بیت کے جو کھلے ہوئے سخت سے سخت دشمن تھے وہ بھی انکی حقیقت اور فضیلت سے واقف تھے اور ان کی عظمت کو جانتے تھے مگر شیعیت کے معنی صرف یہ جانتا تو نہیں ہیں بلکہ محبت رکھنا اور اطاعت کرنا ہیں اور مامون کے طرزِ عمل سے یہ ظاہر ہے کہ وہ اس دعویٰ شیعیت اور محبتِ اہلبیت کا دھندورا پیسنے کے باوجود خود امام کی اطاعت نہیں کرنا چاہتا تھا بلکہ امام کو اپنے منشا کے مطابق چلانے کی کوشش تھی۔ ولی عہد بننے کے بارے میں آپ کے اختیارات کو بالکل سلب کر دیا گیا اور آپ کو مجبور بنا دیا گیا تھا۔ اس سے ظاہر ہے کہ یہ ولی عہد کی تفویض بھی ایک حاکمانہ تشدد تھا جو اس وقت شیعیت کے بھیس میں امام کے ساتھ کیا جا رہا تھا۔

امام علیہ السلام کا اس ولی عہد کی قبول کرنا بالکل ولسیاء ہی تھا جیسا مارون کے حکم سے امام موسیٰ کاظم کا جیل خانہ چلا جانا اسی لئے جب امام رضا مدینہ منورہ سے خراسان کی طرف روانہ ہو رہے تھے تو آپ کے سرخ اصدومہ اور اضطراب کی کوئی حد نہ تھی۔ روضہ رسول سے رخصت کے وقت آپ کا وہی عالم تھا جو حضرت امام حسین کے مدینہ سے روانگی کے موقع پر تھا۔ دیکھنے والوں نے دیکھا کہ آپ بیتابانہ روضہ کے اندر جاتے ہیں۔ اور ناز و آہ کے ساتھ امت کی شکایت کرتے ہیں۔ پھر باہر نکل کر گھر جانے کا ارادہ کرتے ہیں اور پھر دل نہیں مانتا۔ پھر روضہ سے جا کر لپٹ جاتے ہیں یہی صورت

کئی مرتبہ ہوئی۔ راوی کا بیان ہے کہ میں حضرت کے قریب گیا تو فرمایا اے محول! میں اپنے جدِ امجد کے روضہ سے بہ جبر جدا کیا جا رہا ہوں۔ اب مجھ کو یہاں داپس آنا نصیب نہ ہوگا۔

سن ۱۲۰۰ھ میں حضرت مدینہ منورہ سے خراسان کی جانب روانہ ہوئے۔ اہل دیال اور متعلقین سب کو مدینہ ہی میں چھوڑ گئے اس وقت امام محمد تقی علیہ السلام کی عمر پانچ برس کی تھی۔ آپ بھی مدینہ ہی میں رہے اس سفر کے مختصر حالات اور نیشاپور میں امام کا استقبال اور حضرت کا خطبہ رسالہ "عہدِ مامون اور امام رضا میں جو امامیہ مشن سے شائع ہوا ہے ملاحظہ فرمائیے) جب حضرت مرو پہنچے جو اس وقت دارالسلطنت تھا مامون نے چند روز ضیانت و تکبریم کے مراسم ادا کرنے کے بعد قبولِ خلافت کا سوال پیش کیا حضرت نے اس سے اسی طرح انکار کیا۔ جس طرح امیر المومنینؑ چوتھے موقعِ خلافت پیش کئے جلتے کے وقت انکار فرما رہے تھے۔ مامون کو خلافت سے دست بردار ہونا درحقیقت منظور نہ تھا ورنہ وہ امام کو اسی پر مجبور کرتا۔ چنانچہ جب حضرت نے خلافت کے قبول کرنے سے انکار فرمایا تو اس نے ولیمہ ہدی کا سوال پیش کیا۔ حضرت اس کے بھی انجام سے ناواقف تھے۔ نیز بہ خوشی جابر حکومت کی طرف سے کوئی منصب قبول کرنا آپ کے مذہبی اصول کے خلاف تھا۔ حضرت نے اس سے بھی انکار فرمایا۔ مگر اس پر مامون کا اصرار جبر کی حد تک پہنچ گیا اور اس نے صاف کہہ دیا کہ اگر آپ اس کو منظور نہیں کر سکتے تو اس وقت آپ کو اپنی جان سے ہاتھ دھونا پڑے گا۔

جان کا خطرہ قبول کیا جاسکتا ہے جب مذہبی مفاد کا قیام جان دینے پر موافق ہو ورنہ حفاظتِ جان شریعتِ اسلام کا بنیادی حکم ہے۔ امام نے فرمایا "یہ ہے تو"

میں مجبوراً قبول کرتا ہوں، مگر کاروبار سلطنت میں بالکل دخل نہ دوں گا۔ ہاں اگر کسی بات
 میں مجھ سے مشورہ لیا جائیگا تو نیک مشورہ ضرور دوں گا۔ اس کے بعد یہ ولیعہدی صرف
 پرلے نام سلطنت وقت کے ایک ڈھکوسلے سے زیادہ کوئی وقعت نہ رکھتی تھی جس
 سے ممکن ہے کچھ عرصہ تک کسی سیاسی مقصد میں کامیابی حاصل کر لی گئی ہو۔ مگر امام
 کی حیثیت اپنے خزانے کے انجام دینے میں بالکل وہ تھی جو ان کے پیش رو حضرت علی
 رضی اللہ عنہ اپنے زمانہ کی بااقتدار طاقتوں کے ساتھ اختیار کر چکے تھے۔ جس طرح انکا
 کبھی بھی مشورہ لے دینا ان حکومتوں کو صحیح و جائز نہیں بنا سکتا تھا ویسے ہی امام رضا
 کا اس نوعیت سے ولیعہدی کا قبول فرمانا اس سلطنت کے جواز کا باعث نہیں ہو سکتا
 تھا۔ صرف ماموں کی ایک راج ہٹ تھی جو اس طرح پوری ہو گئی۔ مگر امام نے
 اپنے دامن کو سلطنت ظلم کے اقدامات اور نظم و نسق سے بالکل الگ رکھا۔
 بنی عباس ماموں کے اس فیصلے سے قطعاً متفق نہ تھے۔ انہوں نے بہت کچھ
 دراندازیاں کیں، مگر ماموں نے صاف کہہ دیا کہ علی رضا سے بہتر کوئی دوسرا شخص تم
 بتا دو۔ اسکا کوئی جواب نہ تھا۔ اس سلسلہ میں بڑے بڑے مناظرے بھی ہوئے۔ مگر
 ظاہر ہے کہ امام کے مقابلے میں کس کی علمی فوقیت ثابت ہو سکتی تھی۔ ماموں کا فیصلہ
 ال تھا اور وہ اس سے ہٹنے کے لئے تیار نہ تھا۔ نہ کوئی دوسرا دلائل سے اسے
 قائل کر سکتا تھا کہ وہ اپنے فیصلہ کو بدل دیتا۔

یکم ماہ رمضان ۲۰۱ھ روز پنجشنبہ جلسہ ولیعہدی منعقد ہوا۔ بڑی شان و شوکت
 اور تزک احتشام کے ساتھ یہ تقریب عمل میں لائی گئی۔ سب سے پہلے ماموں نے اپنے
 بیٹے عباس کو اشارہ کیا اور اس نے بیعت کی۔ پھر اور لوگ بیعت سے شرفیاب ہوئے۔

سونے اور چاندی کے سکے بہر مبارک پر نشانہ کئے گئے اور تمام ارکان سلطنت و ملازمین کو انعامات تقسیم ہوئے۔ ماموں نے حکم دیا کہ حضرت کے نام کا سکہ تیار کیا جائے چنانچہ درہم و دینار پر حضرت کے نام کا نقش ہوا اور تمام قلمرو میں وہ سکہ چلایا گیا۔ جمعہ کے خطبہ میں حضرت کا نام داخل کیا گیا۔

اخلاق و اوصاف مجبوری اور بے بسی کا نام قناعت یا درویشی و عسکت
نبی اذ بے چادری کے مقولہ کے موافق اکثر

اہل کسب دنیا کا شعار رہتا ہے مگر ثروت و اقتدار کے ساتھ فقیرانہ زندگی اختیار کرنا بلند مرتبہ مردانِ خدا کا حصہ ہے۔ اہل بلبلت معصومین میں سے جو بزرگوار ظاہری حیثیت سے اقتدار کے درجہ پر نہ تھے اور اکثر یہ حضرات ایسے ہی تھے وہ عموماً اچھے لباس اور شان کے ساتھ رہتے تھے۔ کیونکہ انکی فقیری کو دشمن بے بسی پر محمول کر کے طعن و تشنیع پر آمادہ ہوتے اور سخاوت کے وقار کو ٹھیس لگتی۔ مگر جو بزرگ اتفاقات روزگار سے ظاہری اقتدار کے درجہ پر پہنچ گئے انھوں نے اتنا ہی فقر اور سادگی کے مظاہرہ میں اضافہ کر دیا تا کہ انکی زندگی غریب مسلمانوں کی تسلی کا ذریعہ بنے اور ان کے لئے نمونہ عمل بنے۔ جیسے امیر المومنین حضرت علی مرتضیٰؑ چونکہ شہنشاہ اسلام مانے جاتے تھے۔ اس لئے آپ کا لباس اور طعام ویسا نہا ہدائے تھا جسکی مثال دوسرے معصومین کے یہاں نہیں ملتی۔ یہی صورت حضرت علی رضاؑ کی تھی۔ آپ مسلمانوں کی اس عظیم الشان سلطنت کے ولیعهد بنائے گئے تھے۔ جس کے وسعت مملکت کے سامنے روم و فارس کا ذکر بھی طاقی نسیاں کی نذر ہو گیا تھا۔ جہاں اگر بادل سلنے سے گزرتا تھا تو خلیفہ کی زبلیں سے آواز بلند ہوتی تھی کہ "جا جہاں تجھے برسا ہو بس"

بہر حال تیری پیداوار کا خرچہ میرے ہی پاس آئے گا۔

حضرت امام رضاؑ کا اس سلطنت کی ولیعہدی پر فائز ہونا دنیا کے سامنے ایک نمونہ تھا۔ کہ دین داری کے لئے اگر دنیا کو چاہیں تو انکار دینا کیا ہوگا۔ یہاں امام رضاؑ کو اپنی دنیا داری کو محسوس کرتے ہوئے ضرورت تھی کہ زہد اور ترک دنیا کے مظاہرے اتنے ہی نمایاں تر بنادیں۔ جتنے ترک احتشام کے دنیاوی تقاضے زیادہ ہیں۔ چنانچہ تاریخ نے اپنے کو دہرایا اور علی رضاؑ کے لباس میں علی مرتضیٰؑ کی سیرت دنیا کی نگاہوں کے سامنے آگئی۔ اپنے اپنی دولت سرا میں قیمتی قالین بچھوانا پسند نہیں کئے بلکہ جھاڑے میں بالوں کا مل اور گرمی میں چٹائی کا فرش ہوا کرتا تھا۔ کھانا سامنے لایا جاتا تو دربان، سائیس اور تمام غلاموں کو بلا کر اپنے ساتھ کھانے میں شریک فرماتے تھے ادب و آداب شاہی کے خوگر ایک ملجی شخص نے ایک دن کہہ دیا کہ حضور اگر ان لوگوں کے کھانے کا انتظام الگ ہو جایا کرے تو کیا ہرج ہے۔ حضرت نے فرمایا۔ خالق سب کا اللہ ہے۔ مال سب کی سوا اور باپ سب کے آدم ہیں۔ جزا سب کی اس کے عمل کے مطابق ہوگی۔ پھر دنیا میں تفرقہ کس لئے ہو۔

اسی عباسی سلطنت کے ماحول کا ایک جزو بن کر جہاں صرف پیغمبرؐ کی طرف سے قرابتداری کی نسبت کے سبب اپنے کو خلیفہ خدا پر حکمرانی کا حقدار بتایا جاتا تھا۔ اور اس کے ساتھ کبھی اپنے اعمال و افعال پر نظر نہ کی جاتی تھی کہ ہم کیسے ہیں اور ہم کو کیا کرنا چاہئے۔ یہاں تک کہ یہ کہا جانے لگا کہ نبی عباسی ظلم و ستم و ریش و ریشور میں نبی امیہ سے کم نہ رہے بلکہ بعض باتوں میں ان سے آگے بڑھ گئے اور اس کے ساتھ پھر بھی قرابت رسولؐ پر افتخار تھا۔ اس ماحول کے اندر

داخل ہو کر امام رضاؑ کا اس بات پر بڑا زور دینا کہ قرابت کوئی چیز نہیں اصل انسان کا عمل ہے۔

بظاہر صرف ایک شخص کا اظہار فروتنی اور انکسار نفس تھا جو بہر حال ایک اہم صفت ہے لیکن حقیقت میں وہ اس سے بڑھ کر تقریباً ایک صدی کی عباسی سلطنت کی پیدا کی ہوئی ذہنیت کے خلاف اسلامی نظریہ کا اعلان تھا اور اس حیثیت سے بڑا اہم ہو گیا تھا کہ وہ اب اسی سلطنت کے ایک رکن کی طرف سے ہو رہا تھا۔ چنانچہ امام رضاؑ کی سیرت میں اسکے مختلف شواہد ہیں۔ ایک شخص نے حضرت کی خدمت میں عرض کی کہ "خدا کی قسم آباؤ اجداد کے اعتبار سے کوئی شخص آپ سے افضل نہیں۔" حضرت نے فرمایا "میرے آباؤ اجداد کو جو شرف حاصل ہوا وہ بھی صرف تقویٰ پر ہیزگاری اور اطاعتِ خدا سے۔" ایک شخص نے کسی دن کہا کہ "واللہ آپ بہترین خلق ہیں۔" حضرت نے فرمایا "اے شخص حلف نہ اٹھا جبکہ تقویٰ و پرہیزگاری مجھ سے زیادہ ہو وہ مجھ سے افضل ہے۔"

ابراہیم ابن عباس کا بیان ہے کہ حضرت فرماتے تھے۔ "میرے تمام لونڈی غلام آزاد ہو جائیں اگر اس کے سوا کچھ اور ہو کہ میں اپنے تئیں محض رسول اللہؐ کی قرابت کی وجہ سے اس سیاہ رنگ غلام سے بھی افضل جاؤں (حضرت نے اشارہ کیا اپنے ایک غلام کی جانب) ہاں جب عمل خیر بجا لاؤں تو اللہ کے نزدیک اس سے افضل ہونگا۔" یہ باتیں کوتاہ نظر لوگ صرف ذاتی انکسار پر محمول کر لیتے ہیں، مگر خود حکومتِ عباسیہ کا فرمانروا یقیناً اتنا کند ذہن نہ ہو گا کہ وہ ان تاویزوں کو محسوس نہ کرے۔ امام رضاؑ کے خاموش افعال اور اس طرح کے اقوال سے اس کے خاندانی نظامِ سلطنت

برابر لگا رہے تھے۔ اس نے تو بخیاں خود ایک قبیسی مصلحت سے اپنی سلطنت کو مستحکم بنانے کے لئے حضرت کو ولیعهد بنایا تھا مگر بہت جلد اسے محسوس ہوا کہ اگر انکی زندگی زیادہ عرصے تک قائم رہی تو عوام کی ذہنیت میں یکلخت انقلاب ہو جائیگا۔ اور عباسی سلطنت کا تختہ ہمیشہ کے لئے الٹ جائیگا۔

عزائم حسین کی اشاعت

اب امام رضاؑ کو تبلیغ حق کے لئے نام

حسینؑ کی اشاعت کے کام کو تراتی دینے

کا بھی پورا موقع حاصل ہو گیا تھا جس کی بنیاد اس کے پہلے حضرت امام محمد باقرؑ اور امام جعفر صادقؑ قائم کر چکے تھے۔ مگر وہ زمانہ ایسا تھا کہ حیب امام کی خدمت میں وہی لوگ حاضر ہوتے تھے جو بحیثیت امام یا بحیثیت عالم دین آپ کے ساتھ عقیدت رکھتے تھے اور اب امام رضاؑ تو امام روحانی بھی ہیں اور ولیعهد سلطنت بھی۔ اس لئے آپ کے دربار میں حاضر ہونے والوں کا دائرہ وسیع ہے۔ مرد کا مقام ہے جو ایران کے تقریباً وسط میں واقع ہے۔ ہر طرف کے لوگ یہاں آتے ہیں اور یہاں یہ عالم کہ ادھر محرم کا چاند نکلا اور آنکھوں سے آنسو جاری ہو گئے دوسروں کو بھی ترغیب و تحریص کی جانے لگی کہ آل محمد کے مصائب کو یاد کرو اور "آثراتِ غم کو ظاہر کرو۔"

یہ بھی ارشاد ہونے لگا کہ "جو اس مجلس میں بیٹھے جہاں ہماری باتیں زندہ کی جاتی ہیں اس کا دل مردہ نہ ہو گا اسدن کہ جب سب کے دل مردہ ہوں گے۔"

تذکرہ امام حسینؑ کیلئے جو مجمع ہوا اسکا نام اصطلاحی طور پر "مجلس" اسی امام رضاؑ کی حدیث ہی سے ماخوذ ہے۔ آپ نے علی طور پر بھی خود مجلسیں کرنا شروع کر دیں۔ جن میں

کبھی خود ذکر ہوئے اور دوسرے سامعین۔ جیسے ریان بن شیبیب کی حاضری کے موقع پر جو اپنے مصائب امام حسینؑ بیان فرمائے اور کبھی عبد اللہ بن ثابت یا دعبل خزاعی ایسے کسی شاعر کی حاضری کے موقع پر اس شاعر کو حکم ہوا کہ تم ذکر امام حسینؑ میں اشعار پڑھو۔ وہ ذکر سہا اور حضرت سامعین میں داخل ہوئے۔ دعبل کو حضرت نے بعد مجلس ایک قیمتی حدّ بھی مرحمت فرمایا جس کے لینے میں دعبل نے یہ کہہ کر عذر کیا کہ مجھے قیمتی حدّ کی ضرورت نہیں ہے۔ اپنے جسم کا اترا ہوا لباس مرحمت فرمائیے تو حضرت نے ان کی خوشی پوری کی۔ وہ حدّ کو انہیں دیا ہی اس کے علاوہ ایک جبّ اپنے پہننے کا بھی مرحمت فرمایا۔ اس سے ذکر کا بلند طریقہ کار کہ اسے کسی دنیاوی العام کی خاطر یا عاذا اللہ اجرت ملے کر کے ذکر ہی نہیں کرنا چاہیے اور بانی مجلس کا طریقہ کار کہ وہ بغیر ملے بکئے ہوئے کچھ بہ طور پیشکش ذکر کی خدمت میں پیش کیے۔ دونوں ام ثابت ہیں۔ مگر ان مجالس میں سامعین کے اندر کسی حصّہ کی تقسیم ہرگز کسی معتبر کتاب سے ثابت نہیں ہوتی۔

وفات | مامون کے توقعات غلط ثابت ہونے ہی کا نتیجہ تھا کہ وہ انراہم کی جان لینے کا درپے ہو گیا اور وہی خاموش حربہ جو ان معصومین کے ساتھ لے پہلے بہت دفعہ استعمال کیا جا چکا تھا کام میں لایا گیا۔ انگور میں جو بطور تحفہ امام کے سامنے پیش کئے گئے تھے زہر دیا گیا اور اس کے اثر سے ۲۰۳ھ میں حضرت نے شہادت پائی۔ مامون نے بہ ظاہر بہت رنج و غم کا اظہار کیا اور اس شان و شوکت کے ساتھ اپنے باپ ہارون رشید کے نزدیک دفن کیا۔ جہاں شہد مقدس میں حضرت کا روضہ آج تاجداران عالم کی جبین سانی کا مرکز ہوا ہے وہیں اپنے وقت کا بزرگ ترین دنیاوی شہنشاہ ہارون رشید بھی دفن ہے جس کا نام ولستان تک وہاں جانے والوں کو معلوم نہیں ہوتا۔